

ТӘБРИК ЕДИРИК!

КӨРКӘМЛИ БИБЛИОГРАФ АЛИМ ӘШРӘФ ХӘЛӘФОВ



Тарихдә елә шәхсијәтләр вар ки, арашдырдыгы елм сәһәсинин зирвәсинә галхараг профессионал чыгырдаш, кәләчәк нәсилләрә өрнәк олмушдур. Белә амилләрдән бири Азәрбајчанда библиографияшүнаслыгын јаранмасында вә инкишафында хүсуси әмәји олан, анадан олмасынын 70, елми-педагожи фәалијјәтинин 45 иллик јубилеји бу ил гејд едилән Бақы Дөвләт Университети китабханачылыг факүлтәсинин досенти **ӘШРӘФ ТЕЈМУР оғлу ХӘЛӘФОВДУР.**

Педагожи елмләр намизәди, досент Ә.Т.Хәләфов көркәмли библиограф-алим вә тәһсил сәһәсиндә танынмыш педагогдур.

Ә.Т.Хәләфов 1928-чи ил декабр ајынын 16-да Вәтәнимизин көзәл кушәләриндән бири олан Фүзули рајонунун Дөрдчинар кәндиндә анадан олмушдур. О, 1936-чы илдә Фүзули шәһәр орта мәктәбинин биринчи сифинә дахил олмуш, 1944-чү илдә сәккизинчи сифи битирмишдир. 1944-1947-чи илләрдә Фүзули Педагожи Техникумунда тәһсил алимшидыр. 1947-чи илдә Ә.Хәләфов АДУ-нун филологија факүлтәсинин китабханашүнаслыг шө'бәсинә гәбул олмуш, 1952-чи илдә тәһсилени баша вуруб ихтисасы үзрә ишләмәјә башламышдыр. О, М.Ф.Ахундов адына Республика Дөвләт Китабханасында библиографдан елми ишләр үзрә директор мұавини вәзифәсинә гәдәр јүксәлмишдир.

Китабханада ишләдији мүддәттә Әшрәф Хәләфов Азәрбајчанда пешәкар библиографик фәалијјәтин јаранмасы вә инкишафында, республикада библиографик вәсаитләр системинин формалашмасында мүстәсна рол ојнамышдыр. Онун тәртиб етдији библиографик вәсаитләр мәнз елми-методики бахымдан тәләбләрә чаваб верән мәнбәләр ки ми сонрақы дөвләрдә мүтәхәссисләр тәрәфиндән јүксәк гиймәтләндирилмишдир. Бу вәсаитләрдән "Гүсејн Мехди", "Мәһәммәд Фүзули", "Азәрбајчан совет әдәбијјаты", "Халг јазычысы Сүләјман Рәһимов", "Тахылчылыг" вә башгаларыны хәсусилә гејд етмәк олар.

Азәрбајчагнда али китабханачылыг тәһсиленин јаранмасы вә формалашмасында Ә.Хәләфовун хидмәтләрини ајрыча гејд етмәк лазымдыр. Белә ки, 1959-чу илдә Азәрбајчан Дөвләт Университетинин китабханачылыг шө'бәсинә ихтисас фәнләриндән дәрс апармага дә'вәт едилән Ә.Хә-

лэфов 40 илэ жахындыр ки, талејини китабханачылыг фа-
күлтәсинә багламышдыр. 1968-чи илдә мүстәгил библиог-
рафија кафедрасы јарадылдыгы заман Ә.Хәләфов онун илк
мүдири сечилмиш вә 10 ил кафедраја рәһбәрлик етмиш-
дир. Мәһз бу дөврдә кафедранын елми-педагожи потенциа-
лынын формалашмасы просеси баш вермишидир. О, 1966-
чы илдә көркин јарадычылыг ахтарышларынын нәтичәси
кыми мәшһур педагог, академик М.Мейдизадәнин рәһбәрли-
ји алтында "V-VIII синиф шакирдләринин синифдәнкәнар
мүталиәсинә рәһбәрлик (республика ушаг вә мәктәб ки-
табханаларынын материаллары әсасында)" мөвзусунда на-
мизәдлик диссертасијасыны мүвәффәғијјәтлә мүдафиә едә-
рәк педагожи елмләр намизәди алимлик дәрәчәси алмыш-
дыр.

Ә.Хәләфовун елми фәалијјәти чох кенишидир. О, 200-ә
јахын елми әсәрин мүәллифидир. Онун мүхтәлиф илләрдә
чап етдирдији "Бәдиин әдәбијјат вә әдәбијјатшүнаслыгын
библиографијасы" адлы дәрс вәсаити, республиканын мүх-
тәлиф мәтбуат органларында дәрч олунмуш "Азәрбајчан
әдәби библиографијачы 70 илдә", "Бәдиин әдәбијјатын мөв-
зү библиографијасы", "Библиографија әмәли фәалијјәт са-
һәсидир", "Әдәби библиографијанын еффе́ктивлији", "Әдә-
би библиографик мәнбәләр мүтәхәссләрә библиографик
хидмәтин әсас вәситәсидир" вә онларча бу кими мәга-
ләләри библиографијашүнаслыг бахымындан бу күн дә ол-
дугча әһәмијјәтлидир.

Ә.Т.Хәләфовун елми јарадычылыгынын характерик хүсу-
сијјәти ондан ибарәтдир ки, о, Азәрбајчан әдәби библи-
ографијасыны тарихи бахымдан тәдгиг едәрәк ајры-ајры
дөвләрдә јаранмыш тәзкирәләрин библиографик әсәр ки-
ми функцијаларыны елми шәкилдә әсасландырыр. Буну онун

сон илләр чап етдирдији Азәрбајчан әдәби библиографи-
јасынын тарихи үзрә елми мәгаләләр силсиләси әјани шә-
килдә сүбут едир. Ә.Хәләфов һазырда һәмин мөвзуда дәрс
вәсаити үзәриндә ишләјир.

Кафедрада чалышдыгы мүддәтдә Ә.Хәләфов Фазил Мәм-
мәдов, Имамәддин Зәкијев, Ајдын Хәлилов кими алимлә-
рин јетишимәсиндә билаваситә иштирак етмишидир.

Әирәф мүәллимин јарадычылыг лабораторијасында саһә-
ви библиографијашүнаслыг, хүсусилә әдәби библиографија
проблемләри гырмызы хәттлә кечир. "Азәрбајчан әдәби
библиографијасыны"нын тәдрис фәнни кими библиографија
фәнләри силсиләсиндә мүһүм јер түтмасы мәһз онун ја-
радычы әмәјинин мәһсулу кими гијмәтләндирилмәлидир.

Ә.Т.Хәләфов исте'дадлы алим вә педагогдур. Дәрин
мәзмунлу мүзакирәләри она тәләбәләр арасында бөјүк һөр-
мәт вә мәһәббәт газандырмышдыр. Өмрүнүн 40 илини ау-
диторијаларда кечирән алимин библиографлар нәслинин је-
тишимәсиндә әвәзсиз хидмәтләри олмушдур. О, исте'дады-
ны, билик вә бачарыгыны кәнч нәслин тә'лим-тәрбијәси-
нә һәср етмиш, јүзләрлә тәләбәјә тәһсил јолунда бәләд-
чилик едиб, гәлбинин нуру, әглинин зијасы илә нечә-нечә
мүтәхәссисин јолуну ишыгландырмышдыр. Факүлтәнин бү-
түн мүәллим вә тәләбәләри бу меһрибан, истиганлы, ке-
ниш дүнјакөрүшлү инсаны севир, она мәһәббәтлә јанашыр-
лар.

Ә.Т.Хәләфовун бүтүн бу кејфијјәтләрини нәзәрә алан
библиографија кафедрасы 1995-96-чы тәдрис илиндә онун
һәјат вә јарадычылыгы һаггында диплом ишинин јазылма-
сыны мәгсәдәүјгун сајмыш, тәләбә Т.Мәдәтова бу мөвзу-
да јаздыгы һәмин диплом ишини јүксәк сәвијјәдә мүдафиә
етмишидир.

Кениш елми диапазона вә зәнкин педагожи тәчрүбәјә малик олан Әшрәф мұәллим бу күн дә бөјүк һәвәслә өз фәалијјәтини давам етдирир, факүлтәнин ичтимаи һәјәтында јахындан иштирак едир.

Бу ил Әшрәф мұәллимин 70 јашы тамам олур. Бу тарих инсанын јеткинлик, ејни заманда мүдриклик астанасына гәдәм гојдугу дөврдүр. Иш јолдашлары, тәләбәләри, достлары чохлахәли јарадычылыг лабораторијасына малик, өз ихтисасынын фәдаиси, маһир педагог, гајгыкеш инсан олан Әшрәф мұәллими анадан олмасынын 70, елми-педагожи фәалијјәтинин 45 иллик јубилеји мұнасибәтилә тәбрик едир, она чан саглыгы вә јени-јени наилијјәтләр арзулајыр.

Зөһраб ӘЛИЈЕВ,
библиографија кафедрасынын
мудури, профессор.

Надир ИСМАЈЫЛОВ,
кафедранын досенти.

“Китабханашунаслыг вә библиографија”
журналынын редаксија һеј’әти дә
бу тәбрикә гошулур.